

HAL BALZAN

IS-SEBA' SENA Nru. 39

JANNAR/FRAR 1978

EDITORJAL

IT-TAGHLIM TAD-DUTTRINA FIL-PARROĊĊA

L-edukazzjoni reliġjuża tat-tfal u ż-żgħażaġh minn dejjem inghatat importanza kbira minn dawk li għandhom għal qalbhom il-gid tal-Knisja u tan-nazzjon. Għaliex it-tfal u ż-żgħażaġh tal-lum huma l-irġiel u n-nisa ta' għada, huma dawk li jridu jmessu 'l pajjiżna, dawk li jridu jiffurmaw il-familja Maltija fil-gejjieni. Għalkemm il-gazzetta tagħna m'hijiex waħda strettament reliġjuża, b'danakollu nifamu l-importanza tar-reliġjon fil-formazzjoni ta' ċittadini onesti u fil-bini ta' soċjetà moralment nadifa.

F'Hal Balzan insibu diversi għaqdiet u ċentri li l-ghan tagħhom huwa l-edukazzjoni reliġjuża tat-tfal u ż-żgħażaġh. Insibu ż-żewġ ferġhat — tas-subien u tal-bniet — tas-Soċjetà tal-Museum, li għal aktar minn hamsin sena ilhom iġhal-lmu d-duttrina fil-Parroċċa. Għandna l-Azzjoni Kattolika tax-xebbiet u l-Youth Centre tal-guvintur, kif ukoll iż-żewġ friegħi tal-Legion of Mary. Bejniethom, dawn l-għaqdiet joffru tagħlim adattat għal etajiet differenti — minn sitt snin sa għoxrin sena u 'l fuq.

Iżda t-tfal u ż-żgħażaġh kollha qegħdin japprofittaw ruħhom minn din l-opportunità? Sfortunatament issib uħud li minn kmieni jhallu t-tagħlim tad-duttrina fil-ġenb u jin-telqu għal hafna ġiri barra u logħob fil-każini, li, ikollna nam-mettu, huma aktar adattati għar-rikreazzjoni tal-kbar.

Uħud miż-żgħażaġh iġhidulek li m'humiex isibu dak li jix-tiegu, dak li jogħgħobhom, f'dawn il-postijiet. Dan jista' jkun minnu. U hawn jidhol id-dmir tal-katekisti u tad-dirigenti tal-għaqdiet reliġjużi u ċ-ċentri taż-żgħażaġh sabiex jippre-żentaw it-tagħlim nisrani b'mod attraenti u aġġornat u prat-tiku għal żmienna. Min-naha tagħhom, iż-żgħażaġh għand-hom japprezzaw l-isforzi li jsiru minn dawk li b'sagrifiċċju kbir tal-hin liberu tagħhom jiddedikaw ruħhom għall-edu-kazzjoni taż-żgħażaġh.

Il-ġenituri huma fid-dmir li jibagħtu 'l uliedhom żgħar jitgħallmu d-duttrina u jheggu liż-żgħażaġh tagħhom sabiex, meta jistgħu, jibqgħu jmorru jitgħallmu. Ma ninsewx li l-ew-wel dmir għall-edukazzjoni tat-tfal jaqa' fuq il-ġenituri; l-għalliema u l-katekisti jghinu, imma qatt jieħdu post, il-ġe-nituri. Għalhekk il-ġenituri huma fid-dmir li jagħfsu fuq uliedhom dwar l-importanza ta' dan it-tagħlim, li jagħmel minnhom insara tajba u ċittadini aktar denji ta' pajjiżna.

IL-MILIED F'HAL BALZAN

Mhux lewwel darba li minn fuq din il-gazzetta semmaj-na lehinna u kkummentajna dwar xi attivitá jew inizjattiva tal-Parroċċa. Fejn deħrilna li kellna nfahħru, ma bqajniex lura li nagħtu l-prosit tagħna, u ninkoragġixxu; min-naha l-oħra, fejn kien hemm lok ta' kritika, għamilnieha, kostrut-tivament kemm stajna, għall-gid tar-rahall. Din minn dej-jem kienet il-'policy' tal-gazzetta tagħna sa mit-twaqqif tagħha.

Illum jidhrilna li għandna nagħtu l-prosit lill-Kappillan u l-kleru tal-Parroċċa għall-mod kif ġew organizzati l-festi tal-Milied, l-aktar il-quddies ta' bil-lejl. Din is-sena, kellna orkestra tajba li, flimkien ma' kor sabih ta' tfal u kbar, hol-qot atmosfera verament sabiha fil-lejl tal-Milied. Jalla din il-festa, flimkien ma' festi liturġiċi oħra ewlenin matul is-sena, tibqa' tiġi organizzata tajjeb b'mod hekk xieraq. Ta' min ifahħar ukoll l-idea li jitqiegħdu dawk il-kaxxi hdejn il-pre-sepju tal-knisja, biex fihom in-nies ikunu jistgħu jagħmlu l-offerti tagħhom biex imbagħad jingħataw lil xi stitut tal-kar-ritá. Hija haġa sabiha li f'dan iż-żmien tas-sena nithajru noffru dik ix-xi haġa żgħira li tant tferrah 'il haddieħor.

Kelma ta' tifhir ukoll tmur lill-membri tas-Soċjetá tad-Duttrina Nisranija (Museum) li, minn sena għal oħra, don-nhom il-purċissjoni tal-Bambin qed jorganizzawha dejjem aktar, hekk li kull sena tiġbed aktar nies.

STARLETS

284, HIGH STREET, BALZAN

STATIONERY, TOYS, PAPER BACKS,
NEWSPAPERS AND CIGARETTES

Telephone: 41644

IL-BNIEDEM TAX-XITWA

Ma nañsibx li kien hemm haġa li kien iħobb daqs ix-xitwa. Kif jaqleb Set-tembru erħilu joħlom bil-ġmiel li kienet ser iġġiblu xitwa ġdida oħra. Hekk li, l-ewwel xita, u kont issibu jħares miġlugh barra t-tieqa nofsu fis-sakra bil-ferħ li kienet iġġiegħlu jhoss. Tasew, ix-xita kienet tisser li x-xitwa waslet u magħha, is-sirda, il-kesha, ajru msaħħab, inzul ix-xemx li jsaħħrek u ftit tas-silġ ukoll jekk din ix-xitwa tkun hanina miegħu. Fuq kollox iżda l-festa shuna tal-Milied; dawn kienu hwejjeg li ma kien jixba' minnhom qatt.

Ottubru. Aktar frisk, aktar shab u aktar xita u hu kien jitolqilha għal għonq it-triq. Ma kien ikun sejjer imkien partikolari iżda l-fatt biss li kien qed jimxi f'dak it-temp kien ifisser għalih qawmien mill-hedla u t-telqa sajjija. Mixi fil-kampanja fejn tibda tinbet xi ftit tal-hdura iżda mixi wkoll hdejn il-baħar li issa kien jidher tassew fis-sbuhija tiegħu kollha, rasu merfugħa u jahbat għall-art li bħall-omm hanina żzommu lura biex ma jiblaħ il-bini fejn iġhammru wliedha l-bnedmin. Hekk, kien jidher tassew dak li hu, hoqlen li jista' jbeżża' u jwerwer u fl-istess hin jagħtik gost aktar mis-saji meta jkun "jilgħab b'werqa ta' l-alka, jew b'seb-għu jinbex xi bebbux fil-bej-ta". Issa l-mostro darba mans ikun imfawwar bir-rabja ta' ragħwa bajda u l-hoss tiegħu jifarrak mal-blat tax-xtajta jkun hoss misterjuż u li kapa-ċi jhallik issummat tisma' u titpaxxa bid-dehra tiegħu.


Ma kienx bniedem li jorqod hafna u fix-xitwa kien jorqod anqas. Mas-sagħtejn ta' bil-lejl kien jistenbah iżda kien jibqa' fis-shana ta' soddtu filwaqt li hsebijiet ta' nostalgi-ja helwa kienu jpassu f'rasu. Barra, wara t-tieqa magħlu-qa, ir-riħ kien iħabbat għal-xejn biex jidhol iżda minn ġewwa kien jinstama' sewwa jdur qalb is-siġar fil-ġnien ta' daru. Il-hoss tiegħu kien ifak-kru fil-kesha t'hemm barra u dak il-hin huwa kien jin-gabar kobba b'dirgħajh im-dawrin ma' riġlejh u tbissima ta' rebħ fuq wiċċu. Kien iħos-su kburi li dak il-hin kien jis-ta' jisfida l-elementi tan-na-tura li kienu jsaltnu fuqanija barra t-tieqa.

Mal-miġja mghagħla ta' Novembru u Diċembru l-hol-ma kienet titwessa' u ssir ak-tar pwerili. Kienu snin twal li issa għaddew meta l-qniepen imdejja tat-tieni jum no-vebrin kien kważi jhobb-hom. Dak kien żmien meta dak in-nhar kien imur jitlob il-knisja għall-erwieħ tal-mejtin u tal-hajjin (u għal ruħu). Issa biex jitlob dak in-nhar ried jinżerta l-Hadd, il-gurnata li fiha biss kien jirfes l-għatba tal-Knisja. Iżda t-tie-ni ta' Novembru kien idum

KITBA TA' CARMEL ATTARD

biss ġurnata u l-ġurnata ta' iż-żmien kienu jitnisslu fih qabel malajr kien wassal sentimenti li qatt f'hajtu ma f'widnejh hoss il-qniepen qod-rnexxielu jfisser biżżejjed. Ma jħabbru jum ta' festa. Mal-Daru ma kenitx baqghet mixja tal-granet, mal-mixja bħal qabel fi żmien tfulitu u tal-ġimghat, l-hena kienet din il-bidla l-aktar li kienet aktar tahkimlu 'l qalbu u 'l ru-tinhass kien sewwa sew f'dan hu. Kienet tkun qed toqrob l-iż-żmien. Il-presepju tal-kar-isbah festa tas-sena u f'dan

• għal paġna 4



L-Artal tal-Madonna tal-Karmnu
fil-Knisja Parrokkjali ta' Hal Balzan.
(ara paġna 2)

VISIT THE NEW
MICRO MARKET

AT
IDMEJDA STREET,
BALZAN

Telephone: 43602

"HAL BALZAN"

toħroġ kull xahrejn mill-
BORD EDITORJALI — "HAL BALZAN"

c/o Kazin tal-Banda
'San Gabriel'
Hal Balzan.

Stampata fil-
Lux Press
Hamrun.

X'ĠARA FOSTNA

NOVEMBRU 1977

"Is-setet li hawn fostna, u għaliex ma nistgħux naqblu magħhom" kien is-sugġett ta' taħdita għall-kbar li saret fis-Sala Parrokkjali Aurora nhar il-Ġimgħa, 4 ta' Novembru. Il-kelliemi kien Patri Tarcisju Licari, Karmelitan, u din giet organizzata mill-Azzjoni Kattolika.

Nhar il-Hadd, 6 ta' Novembru, sar it-tberik tač-Ċimiterju. Fil-jiem ta' wara saru l-uffiċċjaturi, it-talb u l-quddies għas-sacerdoti mejtin tal-Parroċċa u għall-imsejbin fl-erba' fratellanzi. Nhar l-Erbgħa, 23 tax-xahar, fil-ghodu l-Kappillan organizza pellegrinaġġ għač-Ċimiterji ta' Wied Għammieq u ta' l-Addolorata. Saret quddiesa bit-tqaribina fič-Ċimiterju ta' Wied Għammieq, u mbagħad żjara lič-Ċimiterju ta' l-Addolorata.

Il-festa ta' Kristu Re din is-sena saret nhar il-Hadd, 20 ta' Novembru. Il-korteo beda fit-3.00 p.m. mill-Arena ta' l-Indipendenza, il-Furjana, u spičċa fil-pjazza ta' quddiem San Ġwann, il-Belt, fejn sar diskors minn Mons. Arcisqof Giuseppe Mercieca u celebrazzjoni biblika. Il-Parroċċa tagħna hadet sehem fil-korteo; attendew diversi membri mill-għaqdiet ta' Hal Balzan u mill-poplu.

L-eżerċizzji ta' l-Avvent saru bejn it-Tnejn, 28 ta' Novembru, u l-Ġimgħa, 2 ta' Diċembru. Fil-quddiesa ta' fil-ghaxija saret ta' kuljum il-priedka minn Patri Ġużeppi Galdes, Ġiżwita.

DIĊEMBRU 1977

Nhar is-Sibt, 3 ta' Diċembru, fil-Museum tas-subien sar il-final tal-Quiz bejn it-tfal u ž-żgħażaġħ ta' din l-Ġgħaqda. Il-prezentazzjoni tal-premijiet saret mill-Kappillan li, flimkien mas-sacerdoti tal-Parroċċa, kien preżenti għall-okkażjoni. Kienu mistiedna wkoll il-ġenituri tat-tfal.

Nhar it-Tlieta, 6 ta' Diċembru, fis-Sala Parrokkjali sar forum fuq l-Abort, organizzat mill-Kunsilli Parrokkjali tal-Parroċċa u ta' San Ġużepp Haddiem ta' Birkirkara. Fil-forum hadu sehem il-Prof. M. Eminyan S.J., il-Prof. G. Aquilina, Dr. Lydia Zammit, u s-Sinjura Doris Spiteri. L-attenzenza għal dan il-forum kienet numeruża hafna. (ara paġna 3).

Il-Hamis, 15 tax-xahar, bdiet in-novena tal-Milied bil-priedka fil-quddiesa ta' fil-ghaxija. In-novena baqgħet seira sal-Ġimgħa, 23 mix-xahar. Is-Sibt, lejlet il-Milied, fil-5.30 p.m. tkanta l-ghasar, ingħad ir-Rużarju, u saret celebrazzjoni ewkaristika, u mbagħad il-quddiesa. Fis-6.00 p.m. sar, bħas-snin l-imghoddija, il-korteo bil-Bambin minn hdejn il-Museum tas-subien. Fil-korteo hadu sehem it-tfal u ž-żgħażaġħ u għadd kbir ta' Balzanin, kif ukoll il-Banda 'San Gabriel'. Fuq iz-zuntier tal-knisja ta' Santa Marija saret il-priedka tat-tifel u wkoll għadd ta' poeziji minn tfal čkejknin. Ittelligħu wkoll il-premijiet tas-soltu lil dawk preżenti.

Fil-11.15 p.m., fil-Knisja Parrokkjali, tkantaw l-ghanjiet tal-Milied u saret il-priedka tat-tifel. F'nofs il-lejl sewwa harġet il-quddiesa kantata končelebrata bl-orkestra u b'kor ta' kbar u tfal. Kienet quddiesa tabilhaqq sabiħa, u s-sehem ta' l-orkestra ghen hafna biex il-quddiesa tingħogħob mill-hafna nies li kienu preżenti għaliha.

L-ghada tal-Milied, fis-Sala Parrokkjali, il-Kappillan qas-sam il-premijiet lill-abbatini li hargu rebbieħa fil-Quiz li gie organizzat għalihom. Il-ġenituri tat-tfal kienu preżenti wkoll. Din is-sena wkoll, bħas-sena l-oħra, reġġu tqieghdu kaxxi fejn il-presepju fil-knisja sabieħ fihom jitqieghdu xi offerti ta' oġġetti ta' l-ikel, jew inkella ta' flus, biex ikunu jistgħu jingħataw lil xi istitut tal-karità. L-offertj setgħu jsiru mill-Milied sa l-Ewwel tas-Sena.

Nhar is-Sibt, 31 ta' Diċembru, l-aħħar jum tas-sena tkanta t-Te Deum ta' radd il-hajr lil Alla għall-grazzji kollha li għogħbu jxerred fuqna tul is-sena 1977.

BEBE

L-AQWA HANUT

GħALL-HWEJJEG

TAT-LFAL

IL-KNISJA PARROKKALI (27)

TAL-KARMNU

Wara li rajna xi haga dwar l-Artal tal-Kurčifiss, imiss din id-darba niktbu x'sirna nafu dwar l-Artal tal-Madonna tal-Karmnu. Dan l-artal qieghed fil-korsija u jigi l-ewwel l-aktar qrib ta' l-Artal Maġġur fuq in-naħa tal-lemin.

Għad li llum dan l-artal nafuh bħala l-artal tal-Madonna tal-Karmnu, mhux mill-bidu kien magħruf b'dan it-titlu għaliex l-ewwel ma kien iddedikat kien lis-Santissima Trinità u lill-Erwieh tal-Purgatorju. Għalhekk naraw qabel xejn kif beda dan l-artal.

L-ARTAL TAS-SSMA.

TRINITA' U TA' L-ERWIEH

TAL-PURGATORJU

KIF BEDA

Il-Protonotarju Apostoliku Dun Dumink Debono, wiehed mill-aqwa benefatturi li għenu għall-bini ta' din il-Knisja Parrokkjali, li kif konna għedna kien halla r-renti tal-beni tiegħu kollha għal seba' snin shaħ għall-bini ta' din il-Knisja. (1) bejn b'devozzjoni u bejn b'rikonoxxenza, fit-testament tiegħu li għamel fl-atti tan-Nutar Bas-kal Debono nhar l-20 ta' Awissu 1666, insibu li talab u ordna li: "Tibda titqaddes quddiesa baxxa kuljum fl-awrora, qabel ma titla' x-xemx, bl-ele-można ta' tari u ghaxar grani... fil-granet tax-xogħol titqaddes fuq l-artal tal-Madonna tar-Rużarju u fil-Hdud u fil-festi tal-prečett, titqaddes fuq l-artal tas-Ssma. Trinità u ta' l-Erwieh tal-Purgatorju. Dan l-artal qed jieħu hsieb il-bini tiegħu l-istess testatur (Dun Dumink Debono) fil-Knisja Parrokkjali li għadha qed tinbena, u jitlob li sakemm dan l-imsemmi artal (tas-Ssma. Trinità) ikun lest, il-quddies fuq imsemmi jitqaddes kollu fuq l-artal tal-Madonna tar-Rużarju u mhux fuq artal ieħor..."

Fil-paragrafu sitta ta' l-imsemmi testment, Dun Dumink talab li fuq dan l-artal jibdeu isiru kemm il-Primi Vespri kif ukoll quddiesa kantata fil-festa tas-Santissima Trinità. Talab ukoll li jinxteghel il-lampier. Halla wkoll biex dan l-artal u din il-kappella li qed tinbena tiġi ddotata b'dak kollu li hu meħtieġ, b'mod speċjali li jkun hemm il-hwejjeg sagri li jilbes il-qassis għall-quddiesa, kif ukoll ikun hemm kalči bil-patena, missal u qanpiena għad-daqq tas-sanctus. (2)

L-ARTAL TAS-SSMA.

TRINITA' U L-VIŻTI

PASTORALI

L-ewwel darba li nsibu msemmi dan l-artal kien fil-Viżta Pastorali ta' l-Isqof Mikiel Hieronimus Molina, li għamel lill-Knisja Parrokkjali nhar it-3 ta' Jannar 1679. Fir-relazzjoni nsibu li wara li ssemmev l-artali: Maġġur, tar-Rużarju, ta' Sant' Anna u ta' l-Isem Imqaddes ta' Ġesù, naqraw li: "L-artal tas-Ssma. Trinità għandu quddiemu lampier. Fin-nofs tal-gwarniç hemm kwadru li fil-parti ta' fuq tiegħu hemm impittra s-Ssma. Trinità u l-Madonna u fil-parti t'isfel hemm impittra l-Erwieh tal-Purgatorju. Dan l-artal hu miżmum tajjeb hafna u għandu dak kollu li hu meħtieġ. Dan l-artal hu tal-

gebel u tajjeb biex fuq jsir il-quddies. Dan l-artal gie mwaqqaf minn Dun Dumink Debono, li halla renti biex kuljum titqaddes quddiesa baxxa fuq dan l-artal. Halla wkoll li fil-Festa tas-Ssma. Trinità titqaddes quddiesa kantata kif ukoll isiru l-Primi Vespri". (3)

SILTJET MILL-ISTORJA

TA' HAL BALZAN

Tiftix u kitba ta'

DUN ĠWANN DIMECH

Il-Kwadru tas-Ssma. Trinità fuq imsemmi, illum jinstab fis-sala ta' fuq is-sagrastija l-qadima. Dan il-kwadru hu artistiku kif ukoll espressiv hafna. Fil-parti ta' isfel jidher għadd ta' erwieh jistennu li jigu meħlusa min-nar. Fl-isfond jidher anglu qed italla' ruh. In-naħa tal-lemin hemm il-Madonna qieghda b'idejha msallba fuq sidirha qed titlob għall-erwieh. In-naħa l-oħra hemm Ġesù wieqaf bix-xettru f'idu l-leminija, aktar 'il fuq jidher il-Missier Etern u fin-nofs l-Ispirtu s-Santu.

Inkomplu bir-relazzjonijiet tal-Viżti Pastorali dwar dan l-artal. It-tieni darba li naraw imsemmi l-artal tas-Ssma. Trinità hu fil-Viżta ta' l-Isqof David Cocco Palmieri, li għamel nhar it-3 ta' Diċembru 1686, fejn ighidilna li dan l-artal qieghed fuq in-naħa tax-xelg tan-navata prinčipali tal-Knisja. Ighid ukoll li dan l-artal gie mwaqqaf mill-mejjet Dun Dumink Debono J.U.D. u jagħti deskrizzjoni tal-kwadru bħal ma għamel l-Isqof fil-viżta ta' qabel. (4)

Fit-tliet viżti pastorali ta' l-istess Isqof Cocco Palmieri, li għamel fis-snin 1693, 1699 u 1709, kif ukoll fil-viżta ta' l-Isqof Canaves tal-1716, insibu kolloxx bħal ma rajna fir-relazzjoni tal-1686.

Fis-16 ta' Mejju 1723, fil-Viżta ta' l-Isqof Gori Mancini, insibu li l-Artal tas-Ssma. Trinità hu ta' Ġuspatronat. (5)

L-Isqof Alpheran De Busan, fil-Viżta tas-6 ta' Diċembru 1729, ighidilna li l-parti ta' fuq ta' l-artal hi ta' l-injam. (6)

L-istess Isqof, fit-tielet Viżta tal-21 ta' Settembru 1745, talab li jigi rrinovat il-gwarniç tal-ventartal. (7)

Fid-9 ta' Ottubru 1758, l-Isqof Bartilmew Rull ifakkar li dan l-artal hu ta' Ġuspatronat tal-mejjet Dun Dumink Debono u jghidilna li mal-ġenb ta' dan l-artal hemm skolpiti fil-gebel l-armi tal-kunjom Debono. (8)

L-Isqof Vincenzo Labini, fil-Viżta tiegħu tad-9 ta' Ġunju 1781, barra milli hu wkoll imsemmi li mal-ġenb ta' l-artal

hemm l-armi ta' Dun Dumink Debono skolpiti, ighid ukoll li quddiem dan l-artal hemm il-qabar, mghotti b'lapida tar-rham, li fih hemm midfun il-Protonotarju Apostoliku Dun Dumink Debono. (9)

L-istess Isqof, fl-20 ta' Diċembru 1789, talab li fuq l-artal tas-Ssma. Trinità jitqieghed salib. (10)

Fil-Viżta tat-12 ta' Diċembru 1791, dan l-Isqof Labini mar isejjah lil dan l-artal bħala l-artal ta' l-Erwieh fejn ighid ukoll li stenna li l-Kurčifiss li jitqieghed fuq dan l-artal ikun aħjar minn dak li hemm. (11)

L-OBLIGI MITLUBA MINN

DUN DUMINK DEBONO

L-obbligi mitluba fit-testment ta' Dun Dumink Debono u li għandhom x'jaqsmu ma' dan l-artal jidher li twettqu. Insemmu l-quddies, l-anniversarji, il-quddies kantat u baxx fl-Ottava ta' l-Erwieh, kif ukoll il-Primi Vespri u l-Quddiesa Kantata fil-festa tas-Santissima Trinità. Dan jixhduh ir-registri tal-Parroċċa. (12)

RITRATT TA' DUN

DUMINK DEBONO

Fis-sagrastija hemm il-kwadru li juri x-xbieħa tal-Protonotarju Apostoliku Dun Dumink Debono J.U.D. F'dan il-kwadru naraw li r-rabta tad-devozzjoni li kellu dan il-qassis mas-Ssma. Trinità kienet hekk kbira li l-pittur li pinga lil Dun Dumink qieghed lil dan il-qassis għarkobbtejh f'riglejn artal iddedikat lis-Ssma. Trinità u fin-nofs tal-ventartal poġġa l-arma ta' Debono.

IL-KWADRU TAL-

MADONNA TAL-KARMNU

L-ewwel darba li nsibu lill-artal tas-Ssma. Trinità magħruf bħala l-artal tal-Madonna tal-Karmnu kien fir-relazzjoni tal-Viżta ta' l-Isqof Pietru Pace, li għamel lill-Knisja Parrokkjali nhar it-30 ta' Settembru 1906. Dan l-Isqof insista li l-mensa ta' dan l-artal issir tar-rham. Il-prokuratur ta' dan l-artal tal-Madonna tal-Karmnu kien il-Kappillan Amabile Sisner. (13)

• għal paġna 3

A V V I Z

Huma meħtieġa għal studju postali 'envelopes' ta' Malta bil-bolli wżati fuqhom. Aktar ma jkunu qodma, aktar aħjar. Min-flok ma tqattgħuom tistgħu tbighuom lis-Sur Anthony Fenech 'Miele', Old Railway Road, Balzan. Telephone 40705

IL-FORUM FUQ IL-PASTORALI: SUCCESS!

• minn paġna 2

Il-forum li sar fl-Aurora Hall fis-6 ta' Diċembru 1977 kellu l-ghan li juri l-verità tal-kelmiet kwotati mill-ittra pastorali ta' l-isqfijiet dwar l-abort, moralità u paċi bejnietna: "Il-ħażin ta' spiss jiġi mpingi lilna bħala tajjeb."

Doris Spiteri, 'Adviser' ta' nisranija ta' qtil għal difiża Kana minn Hal Balzan, uriet gusta ta' persuna. Il-falsità serje ta' "slides". Hi żvolgiet ta' dan l-argument huwa l-b'mod l-iżjed ċar kif il-kwistjoni morali tibqa' mal-bniedem fil-progress li jagħmel fix-xjenza. It-tabib ma jista' qatt juża t-teknika tiegħu kontra l-istess haġja ta' tfal mhux imwielda għall-iskopijiet personali ta' ġenituri bla ħniena.

Charles Borg u Joe Aquilina mbagħad semmghulna għanja fuq l-abort li esprimiet sew dak li jhoss wiehed meta jirrealizza li l-abort hu, wara kollox, xejn inqas minn qtil.

Wara li l-erba' kelliema għamlu introduzzjoni fuq is-sugġett, huma wiegħbu għall-mistoqsijiet li sarulhom minn diversi fost il-madwar mitejn ruħ li attendew. Prof. Eminyan wera kif fil-ħsieb jiżbalja min, per eżempju, jargumenta li t-trabi qabel it-twelid jekk huma ta' periklu għas-saħħa ta' l-omm, jistgħu jiġu kkunsidrati bħala "agressuri", u li l-qtil tagħhom ikun legittimament permess taħt l-ideja

IL-FESTA TAL-MADONNA TAL-KARMNU

Il-festa tal-Madonna tal-Karmnu kienet diġà bdiet issir fil-Parroċċa sa minn qabel is-sena 1798, qabel il-miġja tal-Franċiżi, Fil-ktieb ta' l-amministrazzjoni tas-Sur Gian Karl Grech Delicata 1798-1804, insibu li: "Fis-sena 1798, imħabba l-imblokk tal-Franċiżi, il-Primi Vespri u l-Quddiesa Kantata nhar il-Festa tal-Madonna tal-Karmnu ma sarux peress li l-imghaxijiet mill-Monte di Pietà ma gewx mogħtija. L-istess gara fis-snin 1799 u 1800. L-ewwel darba li saret il-Festa tal-Madonna tal-Karmnu kien fis-sena 1901 mea l-Monte di Pietà bdiet mill-gdid tagħti l-imghaxijiet". (14)

Wara s-sena 1801, il-festa tal-Madonna tal-Karmnu baqgħet dejjem issir. Dan jixhduh il-kotba ta' l-amministrazzjoni tal-Parroċċa. (15)

Benefattur għall-festa tal-Madonna tal-Karmnu nsibu li Ġużeppi Gauci, li halla s-somma ta' 400 skud bl-obbligu tal-Primi Vespri, quddiesa kantata u panegierku fil-festa tal-Qalb ta' Ġesù, Primi Vespri u quddiesa kantata fil-festa tal-Madonna tal-Karmnu u fil-festa tal-Madonna tad-Duluri. (16)

L-ARTAL TAL-MADONNA TAL-KARMNU LLUM

Illum dan l-artal hu tarham. Fl-1973 il-prospettiva bl-iskultura ta' mad-dawra u l-kolonna ġew restawrat u ndurati minn Valent Chetcuti u Manwel Farrugia rispettivamente. Il-kwadru hu tal-magħruf pittur Ġużeppi Cali'. Dan l-artal għandu l-armar tiegħu bħal ma għandhom l-artali l-oħra, fosthom lampier tal-fidda. U la qed insemmu l-lampier, dan l-aħħar benefattur halla biex il-lampier ikun jista' jinxtegħel nhar t'Erbgħa.

U biex l-artal ma jitbighedx mill-ewwel titular tiegħu, fuq il-kwadru tal-Madonna hemm kwadru ovali li fih impittra x-xbiha tat-Trinità Mqaddsa.

REFERENZI:

1. DIMECH G.; "Hal Balzan" Nru. 15.
2. ARKIVJU PARROKKJALI ... Lib. 15.
3. MOLINA M.H. — Visit. Past. fol. 114.
4. COCCO PALMIERI D. — Visit. Past. fol. XXII.
5. GORI MANCINI G. — Visit. Past. fol. 385.
6. ALPHERAN DE BUSSAN P. — Visit. Past. fol. 727.
7. ALPHERAN DE BUSSAN P. — Visit. Past. fol. 325.
8. RULL B. — Visit. Past. Vol. II p. 1.
9. LABINI V. — Visit. Past. fol. 289.
10. LABINI V. — Visit. Past. fol. 118.
11. LABINI V. — Visit. Past. fol. 120.
12. ARKIV. PARR. — Lib. 15 p. 5, 113, 155, 193. Lib. 49; Lib. 52
13. PACE P. — Visit. Past. fol. 58.
14. ARKIV. PARR. — Lib. 5.
15. ARKIV. PARR. — Lib. 26; Lib. 49.
16. ARKIV. PARR. — Lib. 20, fol. 153.

ROKNA GHAT-TFAL

Tfal għeżiež,

Hekk kif noħroġ mid-dar, l-ewwel haġa li nagħmel hi li nagħti daqqa t'għajn lejn il-posters tal-gazzetti biex naqra l-'headlines'.

Tista' tgħid li ta' spiss fuq xi wiehed minnhom għandek issib: "ZAGĤZUGH MAQTUL FIL-GŻIRA", "SARET SERQA KBIRA", "HOLD UP F'BIRKIRKARA", "RAGEL MILQUT GĤAVI B'TIRI TA' REVOLVER".

Xi drabi nistaqsi lil nnifsi u ngħid: "Għaliex dawn il-hwejjeġ hekk koroh u tal-biża' jsiru tant spiss fil-gżira ċkejna tagħna? Kif jaslu dawn iż-żgħažgħ li jagħmlu delitti bħal dawn?"

Tfal, taħsbu intom li min jasal biex jagħmel dawn il-hwejjeġ sar ħażin daqshekk fi ftit granet jew ftit gimghat? Żgur li le! Min qatel illum għax kien kattiv meta kien żgħir, u min għamel serqa kbira illum għax kien imdorri jisraq hwejjeġ żgħar meta kien għadu żgħir.

Hadd ma jsir ħażin f'daqqa, u dak li hu kbir, tajjeb jew ħażin, jibda dejjem biż-żgħir. Min hu għaqli, l-affarijiet żgħar jagħtihom l-importanza tagħhom għax permezz tagħhom ifassal il-karattru tiegħu.

Nies kbar bħal ma kien George Washington, President tal-Amerika, sa minn meta kien żgħir qatt ma kien ighid gibba, avolja żgħira. Għall-kuntrarju tiegħu, Hitler, min kiteb il-hajja tiegħu jgħid li meta kien żgħir rari kien joqgħod attent għal-lezzjoni tal-katekiżmu.

Għalhekk, tfal għeżiež, jekk tridu li meta tikbru isimkom qatt ma jidher f'xi gazzetta dwar xi delitt li tkunu għamiltu, qisu li taħarbu n-nuqqasijiet żgħar għax bihom taslu fil-iżbalji kbar.

KOMPETIZZJONI BIL-PREMJU

Tfal,

Għall-kompetizzjoni ta' din il-harġa, rajna li tkun haġa tajba li naraw x'tafu fuq Malta, il-gżira għažija tagħna. Għalhekk hejjejnietkom xi ftit mistoqsijiet fuq l-istorja ta' Malta li għandkom twiegħbu għalihom. Il-mistoqsijiet huma dawn:

1. F'liema sena ġew Malta l-Kavaleri ta' San Ġwann, li wara bdew jissejhu wkoll il-Kavaleri ta' Malta?
2. F'liema sena gara l-Assedju l-Kbir ta' Malta, u min kien il-Gran Mastru li mexxa l-Maltin kontra l-għadu?
3. Liema kien l-ewwel Gran Mastru ta' Malta?
4. Liema kien l-aħħar Gran Mastru ta' Malta?

Bhas-soltu, ibagħtu l-kompetizzjoni tagħkom f'envelop magħluq u ndirizzawh lill-Każin tal-Banda 'San Gabriel', jew impustawh intom stess fil-letterbox ta' l-istess każin. Għandkom żmien sa nhar is-Sibt, 18 ta' Frar, 1978.

Is-soluzzjoni tal-kompetizzjoni ta' l-aħħar harġa ta' Novembru/Diċembru 1977 kienet din:

1. Xebbaġtni; 2. Xellug; 3. Xettru; 4. Xitla; 5. Ximenes; 6. Xtrah; 7. Jxerre(d); 8. Xebbaġthom.

Il-kelma li kellkom issibu fil-kaxxi mmarkati skuri kienet "Betlehem".

Ir-rebbieħ ta' din il-kompetizzjoni kien Stephen Xuereb, li joqgħod "Gizimin", New Street off Old Railway Road, Hal Balzan. Il-premju niehdu ħsieb nibagħtuhulu.

MILL-UFFIĊĊJU PARROKKJALI

Saru membri tal-Ġisem ta' Kristu bil-Magħmudija

Tabitha-Rachel Mifsud, bint Anton M.D. u Susan, Helen Bezzina, bint John u Violet, David John Farrugia, bin John u Mary Rose, Martin Baldacchino, bin Joseph u Mary, Daniela Xuereb, bint Walter u Kathleen, Ruth Tonna, bint Anthony u Carmen, Christopher Mallia, bin Joseph u Rose, Jason Parnis, bin John u Carmen, Karl Mercieca, bin Joseph u Therese, Giselle-Marie Azzilla, bint Charles u Jane, Roberta Buttigieg, bint Josef u Maria, Caroline Meilak, bint Tony u Doris, Alan Deguara, bin Manuel u Rita.

Qaddsu l-imħabba tagħhom bi żwieġ nisrani

Raymond Mallia u Anna Bartolo, Godwin Cini u Connie D'Amato, Godfrey Agius u Mary Ann Attard.

Inghaqdu mal-Hallieq għal dejjem

Salvatore (Turu) Muscat, Raymond Pace, Joseph Farrugia, Giovanna Sammut, Suor Brigida Gatt, tas-Sorijiet tal-Karità, Suor Giuseppa Piscopo, tas-Sorijiet Frangiskani ta' Marija.

COMBINED INDUSTRIES LIMITED

JOSEPH LICARI — TOBACCO DIVISION

Telephone: 24301

ARS VITREA — GLASS AND MIRRORS DIVISION

Telephone: 40323

UTILITY WOODWORKS — FURNITURE AND JOINERY DIVISION

Telephone: 42027

MALTA ALUMINIUM LIMITED

Telephone: 42027

100, St. Anthony Street, Lija, Malta

Cable Address: Jolice, Malta.

SALE... SALE... SALE...

PARISON

700, HIGH STREET, HAMRUN

OKKAŻJONI MHUX TA' MIN JITLIFHA!

Lożor kbar	80 x 96	minn	£M4.25	għal	£M3.75
	80 x 100	"	£M5.50	"	£M4.75
Tal-wiehed u nofs	70 x 91	"	£M3.25	"	£M3.00
Lożor tal-għamara					
fjuriiti bl-investa	80 x 100	"	£M7.00	"	£M6.00
Terylene abjad wisa'	48"	minn	55	għal	40
Terylene abjad wisa'	60"	"	65	"	50
Terylene fjuriiti wisa'	60"	"	90	"	80
Terylene abjad bil-frill	wisa' 60"	"	75	"	60
Kreton wisa' doppju		minn	90	għal	60
(taħt u fuq xorta)					
Drapp lixx ohxon	wisa' doppju	"	£M1.00	"	80
Regency 'striped'	wisa' doppju	"	£M1.60	"	£M1.50
Goblen	wisa' doppju	"	£M1.75	"	£M1.45
Tapizzerija	wisa' doppju	"	£M2.50	"	£M2.00
Damask	wisa' doppju	"	£M1.60	"	£M1.45
Dralon (bellus)	doppju	"	£M3.75	"	£M3.25

Tel. 27869

TISLIMA LIL MARIJA ANNUNZJATA DUN ĠWANN GALEA

Oh Marija! Ahfirli jekk f'isem il-poplu Balzani kollu sejjahtlek b'isem daqshekk familjari. Izda b'liema isem stajt sejjahtlek u sellimtlek jekk mhux b'wiehed li s-soltu jużaw nies li huma ta' gewwa? Iva, Marija, wara rabta twila u dejjiema mal-poplu ta' dar-rahal, min jista' jiċhad li inti omm-na u ahna wliedek, min jista' jiċhad li qatt ma ċadit li terfa' l-mantar kahlani tiegħek minn fuq dan ir-rahal tiegħek, safi, umli u sempliċi, bħalma safja u sempliċi kienet il-hajja tiegħek fuq din l-art! Għadek kif għaddejt mit-triqat tagħna u mill-pjazez tagħna; m'għandniex xi triqat twal u wesgħin jew xi bini għoli li t-tarf tiegħu l-għajn ma tilmahx, bħalma ssib fl-ibliet il-kbar.

Izda dar-rahal ċkejken, għani fil-faqar u kbir fi ċkunitu, magħruf ma' l-erba' rkejjien ta' Malta bħala l-"għnien ta' pijjiżna", kien, għadu u nittamaw li jibqa' jokkupa post speċjali fil-qalb hanina tiegħek. Għax l-imhabba tal-qalb u l-qdusija m'humiex marbutin mal-kobor jew il-wisa', izda ta-bilhaqq xi kultant jinsabu fiċ-ċkejknin u ż-żgħar. Iva, int Hal Balzan, m'intix int forsi wiehed mill-iżgħar irhula ta' din l-art helwa, izda lilek illum tmiss ix-xorti li tiċcelebra kif jixraq, bil-ferh u l-briju kollu, il-festa ta' wiehed mill-isbaħ mumentu fil-hajja ta' Sidtna Marija, jiġifieri, meta l-Anglu Gabrijel habbar lil Sidtna Marija li kellha tkun Omm Alla?

Kemm-il darba għidnihomlok dawn il-kelmiet, Oh Marija! "L-Anglu Gabrijel habbar lil Sidtna Marija li kellha tkun Omm Alla". Ma nlumekx li għal dan il-kliem, kif iġid-ilna l-Vangelu, inti thawwadt, Għax liema mara li hija vergni u ma tagħrafx raġel tista' anki biss tohlom li habta u sabta, kontra kull liġi tan-natura, issir omm u fl-istess waqt iż-żomm il-verginità tagħha; anzi mhux talli biss tkun Vergni u Omm, imma talli tkun ukoll Omm Alla, Omm ta' Dak li ha-laqha? Izda dan it-taħwid ġustifikat bl-ebda mod ma fixklek biex inti tagħzel li tagħmel il-parti tiegħek fil-pan t'Alla. Malajr hareġ il-kliem hekk u li tant iduqq għal widnejha: "Hawn jien il-qaddejja tal-Mulej ikun minni skond kelmtek". X'differenza mill-attitudini li hadu daww li, għax il-Mulej qalilhom li kellhom jieklu ġismu u jixorbu demmu ma kom-plewx jimxu warajh... anzi, kif iġidilna l-Vangelu "kienu hafna daww li telquh"! Propriu għax raw li l-kliem ta' Kris-tu ma kienx jaqbel ma' l-ordni stabbilit tan-natura, qabdu u dabbru rashom. Izda inti le, oh Marija! Int kont pronta u għidt: "Hawn jien il-qaddejja tal-Mulej, ikun minni skond kelmtek", għax fhimt li għal Alla m'hemm xejn li ma jistax isir.

L-iżball ta' hafna minna llum hu li naħsbu li Alla jahseb bil-moħħ ċkejken tagħna l-bnedmin. Lil Elizabetta, in-nies kienu jseħħha "dik li ma setax ikollha tfa"; izda bir-rieda t'Alla welldet fix-xjuħija li hadd inqas minn Gwanni, likbar profeta t'Alla. U int Marija kellek tkun it-tempju mqaddes li fih kellu jiehu s-sura ta' bniedem il-Hallieg tiegħek stess; bqajt vergni u fl-istess ħin sirt omm; bqajt vergni dedikata lil Alla biss; sirt omm biex twelled lil Dak li kellu jsalvana skond il-pan mahsub minn Alla. Ngħid jien, min jaf x'għad-da minn moħħok f'dak il-mument meta l-Anglu Gabrijel, il-mibgħut t'Alla, habbarlek li kellek issir omm Dak li kellu jsalvana? Forsi għaddejt minn moħħok is-sjuf li kellhom jinfdulek qalbek... jew inkella s-sofferenzi li kellek tghaddi minnhom? Jew inkella l-ipokresija ta' daww li l-ewwel sel-lmu lil Ibnek bil-palm f'idejhom, ixejru kemm jifilhu u jgħajtulu "Sultan", imbagħad xejn ma sabuha bi tqila biex idendluh bejn sema w art fuq salib?

F'dak il-mument ta' ferh meta int ġejt imsejha "imbier-ka fost in-nisa" u li "imbieriek kien il-frott tal-ġuf tiegħek", ħsibt ftit fuq l-umiljazzjoni li kellek tghaddi minna, li tiġi stmata bħala omm ta' wiehed li ttella' biex imut fuq il-post tal-Golgota, post mistmerr minn kulhadd? Jew inkella li kellek tilqa' lil Ibnek fuq hoġrok, minfud minn kullimkien, u li d-dmugh ta' haddejk kellu jithallat mad-demm hiereg mill-istess ġisem safi li disa' xhur wara kellek twelled?

Marija! Nahseb li dan kollu int hassejtu!... għax int kont tad-demm u l-laħam bħalna: int ma kontx xi hadd li ahna ma nistgħux nifhmu għax fin-natura differenti min-na!... int kont bniedma bħalna: kont ixxerred id-dmugh kemm tal-ferh kif ukoll tat-tbatija. Fil-fatt hija dil-kwalità

Din it-tislma nqrat fuq iz-zuntier tal-Knisja ta' Hal Balzan mis-Sur Tonio Borg, nhar il-festa titulari, il-Hadd, 10 ta' Lulju 1977, qabel dħul il-vara.

tiegħek li lilna ggeghelna nithaddtu miegħek bl-ikbar kunfi-denza.

Oh Marija! Nahseb li meta durt mar-rahal tagħna, rajt b'liema entużjażmu hejjejna din il-festa għalik. Pero' thal-lix li d-dawl tal-bozoz kuluriti jghammixna, thallix li d-duh-han tal-logħob tan-nar jagħmina, thallix li d-daqq tal-ban-da jtarraxxa, thallix li dan it-tiżjin li b'tant paċenzja u sag-rifiċċju hejjejna għalik inessina l-vera tifsira tal-jum tal-lum. Ma nahsibx li se ċanfarna, int li kont Omm, int li kont bniedma bħalna, jekk dil-festa tiegħek nagħmluha wkoll fes-ta tar-rahal tagħna. Izda begħidna mill-mument meta lilek nibdew narawk biss bħala xbieha ta' l-injam mahsula bid-deheb; jew meta l-festa tiegħek nibdew nużawha biss biex inressqu t-turisti lejn pajjiżna u r-rahal tagħna; jew meta l-festi esterni li jirriflett u l-karattru mediterranean ta' poplu dħuli u dahkani johonqu t-tifsira ta' din il-gurnata. Begħid-na jiġifieri mill-mument meta nibdew nistennew dan il-jum halli npaxxu l-ġisem flok ir-ruh.

Izda għallimna dejjem nersqu lej! Għallimna niftakru, meta naraw dix-xbieha tiegħek li għandna quddiemna, ir-rassenjazzjoni tiegħek għar-rieda t'Alla, miġbura tant sa-biħa fil-kliem "Hawn jien il-qaddejja tal-Mulej", il-kuraġġ tiegħek li jitlob x'jitlob il-pan t'Alla inti twettqu... u fuq kol-lox għallimna li nkunu umli bhalek! Meta sirt taf li kellek issir Omm Alla kellek mitt elf raġun biex tiftahar... għax liema Omm ma tiffrahx meta jgħidulha li binha għad ikun kbir, u li għad jissejjaħ Bin il-Għoli, u li għad isaltan għal dejjem fuq dar Ġakobb, u li ma jkunx hemm tmiem għas-saltna tiegħu? Minflok, ingħalaqt fik innifsek għax kont taf li għad tgawdi lil Ibnek fl-eternità!

Għinna nitgħallimu minn daww li tbiegħdu minnek li jekk naharbuk insibu s-solitudni u l-mewt fil-hajja spiritwali tagħna; għax jekk nitilquk, oh Marija, għand min tridna mmorru, lejn min tridna nduru, għand min niġu nifirhu, għand min niġu n'ibku, ma' min nistgħu naqsmu t-tbatijiet u l-ferh tagħna? Ftakar għalhekk li inti ommna. Naf li inti m'intix ser tinsa li inti ommna... għalhekk trid tghinna biex ahna ma ninsewx li ahna wliedek!

Hallini nsejlimlek fil-aħħar bil-versi tal-poeta Patri Cus-chieri li, bla tlaqliq, sejjah bħala l-aqwa hin tiegħek dak meta l-Anglu tal-Mulej habbarlek li kellek issir Omm Alla:

"mma hin aqwa kien tiegħek, Marija, mita habbrek l-Arkanglu Grabi-el, u fik għammar, bla telf tax-xbubija, Dak li minnu meħlus Israel.

Alla t'egħek, fik demmek jiġġerra, b'ħalib sidrek int Lili rabbejt, int għallimtu jtkellem u jimxi, int il-hlewwa ta' bewstu hassejt."

Halli mela demmek ukoll jiġri f'demmna. halli nkunu nistgħu nibqgħu niftahru kemm itulu ż-żmenijiet li l-isbaħ warda f'dar-rahal mimli ġonna, hi l-qalb tagħna l-Balzanin, mimlija sax-xifer b'imhabba għalik, oh Marija!

IL-BNIEDEM

TAX-XITWA

• minn paġna 1

tapesta kien ilu li spiċċa u jerga' lura fit-triq il-qadima ntrema wara x-xebgħa xita li izda kien iħossu dgħajjed wisq qala' fil-bitha! Minflok kien biex jerga' jibda mill-ġdid hemm iehor magħmul mill-minn fejn kien halla. Il-kum-arzell u bebbux tal-baħar pannija ta' shabu, ix-xorb, l-b'pasturi tal-plastik! Il-ġul-ikel, u x-xalar kienu malajr biena ma baqghux ikabbruha ibarrulu minn moħħu l-iċken huma d-dar izda kienu jgibu-ħsieb biex jerga' jqiegħed idu ha mkabbra lesta minn għand fuq il-mohriet u fuq kollox iz-zija. Il-kamra ta' l-ikel ma kien jiftakar li "min iqiegħed baqghetx tintrama aktar. Dan idu fuq il-mohriet u jħares lu-kien Milied aktar kiesaħ minn ra m'hux tajjeb għas-saltna ta' tfulitu izda xorta kien fa-tas-smewwiet!"

dal bosta hwejjeġ li jistgħu Is-sena ta' wara waslet ukoll jagħmluh hieni. Il-melodiji u magħha l-kesħa xxoqq il-ta' daż-żmien kien iħosshom għadam ta' Jannar u Frar. Il-ukoll iħennulu qalbu għal-bies ehxen biex jilqa' ruhu kemm mhux daqs qabel. Qud-diem il-Bambin ċkejken kien fuq soddu biex bil-lejl ma iħoss is-sejha qaddisa biex jingazzax. U hu jahseb, jitlob



Ir-Rev. Dun Gwann Galea, twieled l-Isla fit-2 ta' Awwis-su, 1907, minn Pawlu u Pawli-na mwielda Ruggier.

Ta' ftit snin beda l-istudju tiegħu fil-Iskola Primarja tal-Gvern, imbagħad, kompli fl-iskola privata tal-Kan. De Do-menico, li kienet fl-Isla wkoll. Ta' erbatax-il sena daħal jah-dem fit-Tarzna ta' Malta bħa-la haddied, fejn dam disa' snin. Matul dan iż-żmien huwa kien soċju fil-M.U.S.E.U.M. ta' l-Isla, u fis-sena 1930, jiġifieri ta' tlieta u ghoxrin sena, daħal is-seminarju. Fil-25 ta' Lulju, 1937, qaddes l-ewwel quddiesa solenni fil-Knisja ta' San Filippu, l-Isla.

Matul l-1937-1940 kien jah-dem bħala qassis fil-knisja ta' San Filippu, u matul il-gwerra nsibuh refuġjat fil-parroċċa ta' Hal Lija fejn dam sentejn.

Kien fis-sena 1942 li l-Isqof Mawrizju Caruana baġtu jah-dem fil-parroċċa ta' Hal Balzan biex b'hekk ikun jista' jgħin lill-Kappillan Zahra. Minn dik is-sena sal-lum, Dun Gwann baqa' dejjem jahdem fil-Par-roċċa tagħna.

Matul il-karriera tiegħu, Dun Gwann Galea, kif insibuh il-Balzanin kollha, hadem fl-Azzjoni Kattolika Maltija bħa-la Ass. Ekklezjastiku, kif ukoll fil-Legion of Mary. Izda żgur li l-aktar jibqa' mfakkar f'moħħ il-Balzanin bħala l-bniedem li hadem bis-shiħ biex ikabbar fostna imhabba qawwija lejn il-Missjoni.

Dun Gwann hadem taħt tliet Kappillani, jiġifieri Zahra, Minuti u Sciberras, u ta' min jinnota li huwa kien Vigarju Kurat sakemm ha n-nomina ta' Kappillan il-Kan. Dun Karm Sciberras.

Dun Gwann għamel il-festa biex ifakkar il-25 sena tas-sacerdozju tiegħu fl-1962.

u jkteb: 'Xitwa hanina kom-ppli imla l-ġwiebi u l-bjar bl-ilma tas-saħħa. Halli x-xita tiegħek tiknes it-triqat u tnad-dafhom. Iċċaħhadniex minn dak li jista' jgħajjixna u kun twajba magħna aktar milli kont qabe'. Ha jżuruna b'qaw-wiethom irjijietek mingħajr ma jgarrfu lilna, l-għamajjar u s-siġar tal-bliet u l-irhula tagħna. Xitwa hanina seb-bħilna artna mill-ġdid bil-haj-ja tal-hdura u roxx fuqna bar-ka, sliem u gid.'

VITAFOAM

ISEM TA' GARANZIJA

PRODOTTI —

SAQQIJET

IMHADED

CUSHIONS U AFFARIJET

OHRA TAL-FOAM

Irrikorru:

VITAFOAM MALTA LIMITED

Industrial Estate, San Gwann (B'Kara)

Telephone: 36275/76